

26th March 1965]

இருக்கிறது, இவ்வாறு செய்வதற்கு சர்க்கார் என்ன வசதிகள் கொடுக்க முடியும் என்றெல்லாம் அந்த அறிக்கையிலே இருக்கிறது. அதைப் படித்தால் நல்ல விவரங்கள் கிடைக்கும்.

திரு. எம். எஸ். மணி: இந்தக் கருத்தரங்கிலே தொழிலதிபர்கள் யோசனைகள் கூறுகிறார்கள். தொழிலாளர் பிரதிநிதிகளையும் அழைத்து அவர்களுடைய ஆலோசனை கேட்கப்பட்டுள்ளதா?

கனம் திரு. ஆர். வெங்கட்டராமன்: இது யார் தொழில் அமைப்பார்களோ, தொழில் உண்டு பண்ணுவார்களோ, அவர்கள் கலந்து செய்கின்ற முயற்சி. ஆனால் தொழிலாளிகள் பிரதிநிதிகள் வரக்கூடாது என்று எந்தவிதமான விலக்கும் கிடையாது. ஓரிரண்டு இடங்களில் தொழிலாளிகள் பிரதிநிதிகளைப் பார்த்ததாக ஞாபகம். எந்த இடத்தில் என்று சொல்வதற்கில்லை.

Special Engineering Staff at Madurai

* 337 Q.—SRI C. SRINIVASAN: Will the Hon. the Minister for Home be pleased to state—

(a) whether any special engineering staff was posted at Madurai to look into the possibilities of bringing under cultivation the tank bed lands in Ramanathapuram and Madurai districts; and

(b) if so, what is the stage of its work?

கனம் திரு. பூ. கக்கன்: (அ) இல்லை.

(இ) இக் கேள்விக்கு இடமில்லை.

Desilting-cum-reclamation of irrigation tanks in Salem

* 338 Q.—SRI M. V. KARIVENGADAM: Will the Hon. the Minister for Home be pleased to state whether the work of desilting and reclaiming irrigation tanks will be taken up in Salem district and if so, when?

கனம் திரு. பூ. கக்கன்: வட ஆற்காடு மாவட்டத்திலும் மற்ற மாவட்டங்களிலும் பாசன ஏரிகளில் தூர் அகற்றிச் சீராக்கும் பணி மேற்கொள்ளப்பட்டுள்ளது. இது நாளடைவில் சேலம் மாவட்டத்திற்கும் மற்ற மாவட்டங்களுக்கும் நீடிக்கப்படும்.

திரு. எ. கோ. பாலகிருஷ்ணன்: ஏரி எதுவாயிலே தூர் எடுக்கும் திட்டம் இதுவரைக்கும் எந்தெந்த மாவட்டங்களில் நிறைவேற்றப்பட்டு வேலை முடிவடைந்திருக்கிறது?

கனம் திரு. பூ. கக்கன்: பல மாவட்டங்களிலும் இந்த வேலைகள் எடுத்துக்கொள்ளப்பட்டிருக்கின்றன. எந்த மாவட்டத்திலும் பூரா வேலையும் முடியவில்லை.

திரு. சா. கணேசன்: ராமநாதபுரம் ஜில்லாவிலே பெரும்பகுதி யான ஏரிகளிலே அந்த உள்வாய் பெரும்பாலும், புறவாய் ஒரு

[26th March 1965]

பகுதியிலும் நிறைய விவசாயம் செய்வதற்கு வசதி இருப்பதினாலும், பெரும்பாலும் 99 பங்கு தண்ணீர் தேங்காத பகுதியாக இருப்பதினாலும், அங்கு விவசாயத்திற்கு ஆக்கம் அளிக்கும் முறையிலே, அதற்கும் அனுமதி கொடுக்கின்ற வழியிலே ஏதாவது சோதனை செய்து, அதன் மீது நடவடிக்கை எடுத்துக்கொள்ள அரசாங்கம் முன்வந்திருக்கிறதா? இல்லாவிட்டால், முன்வருமா என்று அறிய விரும்புகிறேன்.

கனம் திரு. பூ. கக்கன் : கனம் சபாநாயகர் அவர்களே, ஏற்கனவே சீர்கெட்டு மண் மேட்டிருக்கிற குளங்களைச் செப்பணிடுவதுதான் இந்தத் திட்டத்தின் நோக்கம். அதற்காகத்தான் எந்தெந்த ஏரிகளை நல்ல முறையில் செப்பணிடுவது என்று அரசாங்கம் பரிசீலனை செய்து, பல திட்டங்களை மேற்கொண்டிருக்கிறது. திட்டங்கள் பூராவும் வெற்றி பெறுவதற்கு இன்னும் பல ஆண்டுகள் ஆகும். இதற்கு அன்னிய செலாவணி தேவையாக இருக்கிறது, பல மெஷின்கள் வாங்கவேண்டியிருக்கிறது. இதை யெல்லாம் பார்த்துப் பரிசீலனை செய்து திட்டங்களை மேற்கொள்கிறோம். 'எப்.டி.எல்.' எந்த அளவுக்கு இருக்கிறது என்று பார்த்து, எந்த அளவுக்கு தண்ணீர் விடமுடியுமோ அந்த அளவுக்கு விடலாம். இதைப்பற்றியெல்லாம் இப்பொழுது ஒன்றும் சொல்வதற்கு இல்லை.

திரு. அ. பெ. தர்மலிங்கம் : குள மராமத்து வேலைகள் துரிதமாக நடைபெறாமல் இருப்பதற்குக் காரணம், அது பல இலாகாக்களிடம் ஒப்படைக்கப்பட்டிருப்பதினால்தான் என்றும் ஒவ்வொரு இலாகாவையும் அணுகினால், ஒவ்வொருவரும் ஒவ்வொரு விதமாகச் சொல்லுகிறார்கள். ஆகவே, பாசன ஏரிகள் என்ற ஒரே தலைப்பின் கீழே ஒன்றாக அவைகளையெல்லாம் கொண்டு வருவதற்கு முன் வருமா?

கனம் திரு. பூ. கக்கன் : பெரிய ஏரிகள் பி. டபிள்யூ.டி.-யிடமும், சிறிய ஏரிகள் உணவு உற்பத்தி இலாகாவிடமும் ஒப்படைக்கப்பட்டிருக்கிறது. இதிலே ஒன்றுக்கொன்று தகராறு இல்லை என்பதைத் தெரிவித்துக்கொள்கிறேன்.

திரு. எஸ். முருகையன் : வட ஆற்காடு மாவட்டத்தில் இந்தத் திட்டத்தின்கீழ் எத்தனை ஏரிகள் கொண்டுவரப்பட்டிருக்கின்றன, எத்தனை ஏரிகளில் வேலை முடிக்கப்பட்டிருக்கிறது என்பதை அறிய விரும்புகிறேன்.

கனம் திரு. பூ. கக்கன் : இந்தத் தகவல் இப்பொழுது என்னிடம் இல்லை.

திரு. எ. கோ. பாலகிருஷ்ணன் : ஏரி எதுவாய்களில் துரெடுக்கும் திட்டத்தின்கீழே கிளியனூரில் நான்கு மெஷின்கள் சுமார் நான்கு மாதங்களாக நிறுத்திவைக்கப்பட்டு, அதற்காக 40 வேலை யாட்களும் சர்க்கார் சம்பளத்தில் போடப்பட்டிருக்கிறார்கள். அந்த நஷ்டத்திற்கு சர்க்கார் பொறுப்பா? அல்லது இயற்கை பொறுப்பா? அல்லது அங்கே இருக்கிற உத்தியோகஸ்தர்கள் பொறுப்பா?

26th March 1965]

கனம் திரு. பூ. கக்கன் : கிளியனூரில் அந்த ஏரியில் தூரெடுக்க வேண்டும் என்றுதான் அரசாங்கம் பரிசீலனை செய்து பார்த்து வேலை தொடங்கப்பட்டிருக்கிறது. வேலை செய்யப் போனவர்கள் பொறுப்பு என்று சொல்வது நல்லது அல்ல. சில சமயங்களில் மெஷின்களில் கோளாறு வந்தால், அதை ரிப்பேர் செய்து தானே வேலை ஆரம்பிக்க வேண்டும் என்பதை கனம் அங்கத்தினர் அறிய வேண்டும்.

திரு. இரா. நெடுஞ்செழியன் : தூர் வாரி சிரமைக்கும் வேலை எல்லா மாவட்டங்களிலும் சமமாக ஒரே அளவாக எடுத்துக் கொள்ளப்பட்டிருக்கிறதா? அல்லது ஒவ்வொரு மாவட்டமாக எடுத்துக்கொள்ளப்படுகிறதா?

கனம் திரு. பூ. கக்கன் : முதலில் செங்கல்பட்டு, ராமநாதபுரம், தென் ஆற்காடு ஆகிய ஜில்லாக்களிலும், புதுக்கோட்டையிலும் எடுத்துக்கொள்ளப்பட்டது. இப்பொழுது மாநிலத்தில் எல்லா இடங்களிலும் நடந்து கொண்டிருக்கிறது. இருந்தாலும், இந்த வேலைகளையெல்லாம் எடுப்பது நம்மிடத்திலுள்ள மெஷின்களைப் பொறுத்திருக்கிறது.

திரு. சா. கணேசன் : ஏரி தூரெடுப்பதற்கு இயந்திர சாதனங்கள் பயன்படுத்தப்படுகின்றன, சிலவற்றிற்கு சாமான்கள் இல்லை, அல்லது வாங்குவதற்கு டாலர் கொள்வி இல்லை என்பதுபோல அமைச்சர் அவர்கள் பதிலிலே கூறினார்கள். ஜனநெருக்கம் அதிகமாகவும், வேலை வாய்ப்புக் குறைவாகவும் இருக்கிற இந்த தேசத்தில், அதிலும் காந்தியடிகளின் முறையிலே செயல்பட வேண்டும் என்று கருதுகிற கட்சியாளர்கள் ஆட்சி புரிகிற காலத்தில், இதுவாகிரி பரம்பரையாக கையால் பணி செய்து வந்த இந்தத் துறையை இயந்திரத்திற்கு மாற்றி அதனாலே தடங்கல் களும், வேலை வாய்ப்புக்குறைவும் ஏற்படாமல் இருப்பதற்கு இவற்றையெல்லாம் மனித சக்தியைப் பிரயோகித்தே செய்ய அரசாங்கம் முன்வருமா என அறிய விரும்புகிறேன்.

கனம் திரு. பூ. கக்கன் : மனித சக்தியினால் மட்டுமே செய்வது என்றால் கொஞ்சம்தான் செய்ய முடியும். அதே சமயத்தில் கூலி ஆட்சுள் ரிப்பேர் வேலை செய்யக்கூடாது என்பதும் அரசாங்கத்தின் நோக்கம் அல்ல. கூலி ஆட்களையும் கொண்டு செய்யவேண்டும், மெஷின்களையும் கொண்டு செய்யவேண்டும் என்பது தான் அரசாங்கத்தின் நோக்கம்.

திரு. அ. ராமச்சந்திர ராயர் : தென் ஆற்காடு ஜில்லாவில் வீராணத்து ஏரியில் தூரெடுப்பதற்கு ஏதாவது திட்டம் உண்டா? இல்லை என்றால், இனியாவது திட்டம் போடப்படுமா?

கனம் திரு. பூ. கக்கன் : வீராணத்து ஏரியை ஒரு தரம் ரிப்பேர் செய்வது என்றால், விவசாயத்தையே நிறுத்தவேண்டி வந்தாலும் வரும். அதைப்பற்றி ஏற்கனவே அரசாங்கம் பரிசீலனை செய்கிருக்கிறது. அதை எவ்வளவுதரம் கவனித்துக்கொள்ள வேண்டுமோ

[26th March 1965]

அவ்வளவுதாரம் கவனித்துக்கொண்டு வரப்படுகிறது என்பதைத் தெரிவித்துக்கொள்கிறேன். அதில் ஒன்றும் உடனடியாக இப்போது செய்வதற்கில்லை.

Yield under Groundnut Package Scheme

* 339 Q.—SRI K. NARAYANASWAMI PILLAI: Will the Hon. the Minister for Home be pleased to state whether there is any improvement in the yield recorded in Package area under groundnut package scheme in our State?

கனம் திரு. பூ. கக்கன்: ஆம்.

திரு. எ. கோ. பாலகிருஷ்ணன்: மணிலா தீவிர சாகுபடித் திட்டம் இந்த மாநிலத்தில் எந்தெந்த இடங்களில் அமுல் இடுக்கிறது?

கனம் திரு. பூ. கக்கன்: முதலில் கடலூரில் 20,000 ஏக்கர் இந்தத் திட்டத்தின்கீழ் கொண்டுவரப்பட்டது. பிறகு திருவண்ணாமலை, பொள்ளாச்சி ஆகிய இடங்களுக்கு இந்தத் திட்டத்தை நீடித்திருக்கிறோம். மதுரை ஜில்லாவில் கம்பத்திலும், தென் ஆற்காடு ஜில்லாவில் விழுப்புரம் பகுதியிலும் அதை நீடித்திருக்கிறோம். பவானி ஸாகரில் 40,000 ஏக்கர்களுக்கு இந்தத் திட்டத்தை நீடிப்பது என்பதாகவும் அரசாங்கம் முடிவு செய்திருக்கிறது.

திரு. கி. நாராயணசாமி பிள்ளை: தென் ஆற்காடு ஜில்லாவில் விருத்தாசலம் தாலுகாவில் நிலக்கடலை அதிகமாக விளைகிறது. ஆகவே, அங்கே தீவிர சாகுபடித் திட்டத்தை அமுல் நடத்துவதற்கு அரசாங்கம் முன்வருமா என்று அறிய விரும்புகிறேன்?

கனம் திரு. பூ. கக்கன்: இப்போது இந்தத் திட்டத்தை பரீட்சார்த்தமாக செய்து கொண்டிருக்கிறோம். அங்கே நீடிக்கவேண்டுமென்று வருமானால், அதையும் அரசாங்கம் பரிசீலனை செய்யும்.

திரு. கோ. சி. மணி: தஞ்சை மாவட்டத்தில் வேர்க்கடலை தீவிர சாகுபடித் திட்டத்தை அமுல் படுத்தும் யோசனை இருக்கிறதா?

கனம் திரு. பூ. கக்கன்: எல்லா மாவட்டங்களுக்கும் வரும் பொழுது அந்த மாவட்டத்திற்கும் வந்துதான் ஆகவேண்டும்.

திரு. எஸ். முருகையன்: தீவிர சாகுபடித் திட்டத்தின்கீழ் ஒரு ஏக்கருக்கு எவ்வளவு செலவழிக்கப்படுகிறது, ஒரு ஏக்கருக்கு கண்ட பலன் எவ்வளவு?

கனம் திரு. பூ. கக்கன்: கனம் அங்கத்தினர் அவர்களுக்கு இந்தத் திட்டத்தின்கீழ் நன்மை இருக்கிறது என்பதை முதலில் தெரிவித்துக்கொள்கிறேன். 1962-63-ல் 'இர்ரிகேட்' கிரௌண்டு நீட்' ஒரு ஏக்கருக்கு 1,678 பவுண்டு விளைந்தது இந்தத் திட்டத்தின்கீழ். ஏற்கனவே ஸ்டேட் புராவும் கணக்கிட்டுப் பார்த்ததில் ஒரு ஏக்கருக்கு 1,272 பவுண்டுதான் விளைந்தது. 406 பவுண்டு கூடுதலாக